

## امام رضی الدین حسن الصغانی - بدایوںی یا لاہوری؟

زاہد منیر عامر☆

چھٹی صدی ہجری کے نام و رمحد اور امام لغت رضی الدین حسن الصغانی (۷۷۵ھ / ۱۱۸۰ء - ۷۶۵ھ / ۱۲۵۲ء) کی دلچسپ اور تفسیت افروز زندگی کے احوال و کوائف اور ان کی علمی خدمات عام طور پر نگاہوں سے او جملہ ہیں، جملہ احوال و کوائف سے قطع نظر بعض اصحاب قلم کی نگارشات نے ان کے مولد کے حوالے سے بھی صورت حال کو غیر واضح کر دیا ہے۔ مثلاً

- (i) تذکرہ نگاروں نے لاہور کو صغانی کا مولود قرار دیا ہے۔
- (ii) کچھ سوانح نگاروں کے خیال میں صغانی بدایوں میں پیدا ہوئے۔
- (iii) مشارق الانوار کے مترجم مولوی خرم علی صاحب نے چغان کو صغانی کی جائے ولادت قرار دیا کسی بھی شخصیت کے سوانح مطالعہ میں اس کی تاریخ ولادت اور مولد کے بارے میں درست معلومات کی جو اہمیت ہے وہ اصحاب تحقیق سے پوشیدہ نہیں، مولد کے بارے میں درست معلومات شخصیت کے مطالعہ کی بہت سی گزینے کھولنے اور بہت سے رجالات کی کہہ سکنے میں ہماری مدد کر سکتی ہیں۔ چنانچہ ہم زیر نظر مقالہ میں صغانی کی جائے ولادت کے حوالے سے حقیقت دریافت کرنے کی کوشش کر رہے ہیں۔

امام رضی الدین حسن کے نام میں صغانی کا اضافہ دراصل چغانیان ہی کی نسبت سے ہے جس کی تعریب کے ذریعے سے اسے صغانیان، یا صاغنیان بھی کہا جاتا ہے، جو ماوراء النہری ولایت کا ایک شر ہے۔ امام صغانی کے لباد اجداد کا تعلق اسی شر سے تھا لیکن صغانی کے والد محمد بن حسن الصغانی (بگمان غالب) سلطان محمود غزنوی (متوفی ۲۳۰ھ) کا ولاد تھا۔ مارچ ۱۹۳۰ء کے عہد میں، وسط ایشیا میں پائے جانے والے سیاسی عدم احکام کے باعث<sup>(۱)</sup> صغانی

(☆) استاذ شعبہ اردو، پنجاب یونیورسٹی اور بیتل کالج - لاہور

سے بھرت کر کے غزنہ آگئے تھے، پھر جب سلطان محمود غزنوی کی وفات کے بعد شزادوں کی لڑائیوں سے زوال سلطنت کا عمل شروع ہوا تو غزنہ میں بھی بے چینی کا آغاز ہو گیا۔ سلطان نیمین الدولہ خرو شاہ کی تحت نشینی تک غزنی سلطنت کی بنیادیں مل چکی تھیں چنانچہ سلطان خرو شاہ بھاگ کر لاہور آگیا<sup>(۲)</sup>، جب بادشاہ نے لاہور میں پناہ حاصل کی تو عوام نے بھی لاہور کا رخ کیا اور اسی زمانے میں کسی وقت محمد بن حسن الصفاری غزنہ سے لاہور آ کر قیام پذیر ہو گئے۔ محمد بن حسن الصفاری کے قیام لاہور اور یہاں تعلیم حاصل کرنے کی شہادت ہمیں خود امام صفائی کی تحریروں سے مل جاتی ہے<sup>(۳)</sup>

اس پس منظر میں چفان / چغانیان کو صفائی کا مولد قرار دینے کی جو حیثیت ہے وہ ظاہر ہے، یوں بھی مولوی خرم علی بلوری صاحب<sup>(۴)</sup> اس رائے میں تھا ہیں اور انہوں نے اس خیال کے حق میں کوئی دلیل یا حوالہ پیش نہیں کیا ہے۔

اب ہم ان اصحاب کی تحریروں پر ایک نظر ڈالتے ہیں جنہوں نے بدایوں کو صفائی کا مولد قرار دیا ہے:

۱۔ خلیق احمد ظلای صاحب نے اپنی معروف کتاب "تاریخ مشائخ چشت" میں لکھا ہے:

"حضرت مولانا رضی الدین حسن صفائی" صاحب مشارق الانوار، جن کا نام ہندوستان کے علمائے حدیث میں سرفراست آتا ہے، محمد غوری کی فتوحات کا سلسلہ شروع ہونے سے تقریباً دس سال قبل بدایوں میں پیدا ہوئے تھے، وہیں انہوں نے دینی تعلیم حاصل کی اور وہیں اپنا ابتدائی زمانہ گزارا۔<sup>(۵)</sup>

ظلای صاحب نے یہی بات اپنے ایک مقالے میں بھی دہرائی ہے۔

"مولانا رضی الدین حسن صاحب مشارق الانوار جن کے درس و تدریس کی بادشاہت بغداد و بخارا تک پھیلی ہوئی تھی اسی ملک (بدایوں) سے اٹھے تھے۔

"..... ان بزرگوں نے اپنے خون چکر سے اس چمن کی آبیاری کی تھی جس (چمن: بدایوں) میں مولانا رضی الدین حسن جیسے نونہال نے پورش پائی بدایوں کا یہ قائل فخر فرزند، جو جنگ تراکن سے دس سال قبل پیدا ہوا تھا۔ جب اسلامی

دنیا کے سب سے بڑے مرکز بندگی اور پہنچا تو بڑے بڑے عالموں کے سر اس کے  
سامنے جھک گئے (۲)۔

۲۔ تاریخ ہند کے مصنف سید ہاشمی فرید آبادی نے صفائی کی ولادت و تعلیم کا تذکرہ کرتے  
ہوئے لکھا:-

”وہ سلطان نظام الدین اولیاء کی طرح بدایوں میں پیدا ہوئے اور ابتدائی تعلیم  
بیسیں حاصل کی۔“

ہاشمی صاحب نے یہی نقطہ نظر تاریخ مسلمانان پاکستان و بھارت کی جلد اول میں دھرا یا ہے۔

۳۔ صاحب ”قاموس المشاہیر“ نقایی بدایوں اپنی ایک نظم ”بدایوں سے خطاب“ میں امام صفائی کا  
ذکر کرتے ہوئے فرماتے ہیں:-

اک رضی دین محدث جب علی گڑھ سے چلے  
وہ کشش سے خاک کی تیری بیس آگر تھے (۸)

۴۔ اس موضوع پر سب سے زیادہ توجہ ضیاء احمد بدایوی صاحب نے فرمائی ہے، انہوں نے  
”علامہ صفائی کا وطن“ کے زیر عنوان ایک طویل مضمون قلببند کیا ہے جس کے آخر میں لکھا ہے:  
”ہم یقین سے کہ سکتے ہیں کہ مولانا صفائی کا موطن و مولد بدایوں ہی تھا اور ابتدائی منشا بھی  
بدایوں ہی رہا۔“ (۹)

اس اقتباس میں ضیاء احمد صاحب نے بدایوں کو نہ صرف صفائی کا مولد بلکہ منشا بھی قرار دیا ہے،  
اسی خیال کے تسلیم میں صاحب ”تذکرۃ الواصلین“ میں بیان بھی ملاحظہ کر لیا جائے۔

”زمانہ عدم سلطنت قطب الدین ایک یا شروع عدمِ مُش میں بدایوں تشریف لا  
کر سکونت پذیر ہوئے (۱۰)۔“

گویا بدایوں، صفائی کا نہ صرف مولد بلکہ مسکن و منشا بھی رہا۔ تاہم مولد، مسکن اور منشا میں اہم  
ترین حیثیت مولد کی ہے اور جو علاقہ، کسی شخصیت کا مولد ثابت ہو وہ اس کا مسکن و منشا بھی ہو  
سکتا ہے۔

یہاں محوالہ بلا اقتباسات کے بعد سوال یہ پیدا ہوتا ہے کہ اگر واقعی بدایوں ہی صفائی کا

مولد، مسکن اور مٹا تھا تو پھر وہ لاہوری کیوں نکر مشہور ہوئے؟

"علامہ صفائی کا وطن" کے فاضل مصنف نے ہی اس سوال کا جواب دیا ہے ملاحظہ ہو:

"وہ بدایوں میں سکونت پذیر تھے وہیں ایک زمانے تک تحصیل علم کی پھر لاہور تشریف لے گئے، لاہور کے طویل قیام کی وجہ سے لوگ ان کو لاہوری سمجھنے اور کہنے لگے اور یہ غلطی چل پڑی" (۱۱)

اب آئیے ایک نظر ان دلائل پر بھی ڈالتے ہیں جن کی اساس پر اس دعوے کی ساری عمارت قائم ہے:

خلیق احمد نظامی صاحب، جنوں نے تاریخ مشائخ چشت کے محاولہ بلا اقتباس میں صفائی کو بدایوںی قرار دیا، اپنی ایک اور تصنیف "حیات شیخ عبدالحق محدث دہلوی" کے مقدمے "ہندوستان میں علوم اسلامی کا نشوونما۔ شیخ محدث سے قبل" میں لکھتے ہیں

"مولانا رضی الدین حسن صفائی صاحب مشارق الانوار کے متعلق شیخ نظام الدین اولیا کا بیان ہے "او از بدایوں بود" ..... ظاہر ہے ان کی تعلیم نہایت اعلیٰ پیانے پر ہوئی ہو گی اور یقیناً بدایوں میں اس وقت اچھے علمی ادارے موجود ہوں گے (۱۲)

گویا نظامی صاحب کے نظریے کی اساس میں حضرت شیخ نظام الدین اولیا کا بیان کار فرمایا ہے  
دوسرے ضیاء احمد بدایوںی صاحب نے اپنے دعوے کی دلیل یوں قائم کی ہے:

"ان کے (صفائی کے) تذکرہ نگاروں میں دو فاضل ایسے ہیں جن کو ان سے شرف ملاقات حاصل ہوا ہے، یاقوت روی اور ابن القوٹی، مگر جمال تک یاد پڑتا ہے دونوں ان کے لاہوری ہونے کے بارے میں خاموش ہیں بلکہ یاقوت نے تو اس انداز میں تذکرہ کیا ہے کہ گویا علامہ محمود برہ راست چغان (اور االثیر) سے عراق گئے ہیں جو بالبداہتہ اور بالاتفاق غلط ہے۔ کتنی نے ان کے کچھ حالات، ان کے شاگرد دمیاطی کے حوالے سے تحریر کیے ہیں لیکن وطن پر دونوں نے روشنی نہیں ڈالی۔ اب فوائد الفواد کا نمبر آتا ہے، یہ حضرت محبوب اللہی بدایوںی

قدس سرہ کے مفہومات ہیں جو ۷۴۰ھ سے لے کر ۷۲۲ھ تک سولہ سال سے متعلق ہیں۔

اس کے بعد ضیاء بدایونی صاحب نے فائدہ الفواد کا وہی مختصر اقتباس نقل کیا ہے جس کی طرف خلیق احمد نظامی صاحب کے محلہ بالا اقتباس میں اشارہ ہے۔ اس کے بعد انہوں نے لکھا ہے۔

”حضرت محبوب الہی کی شہادت اور امیر حسن کی روایت کے بعد علامہ کی وطنیت میں شک اور ان کے بدایونی ہونے میں تامل کرنا ایک ایسا وہم ہے جس کی دوا لقمان کے پاس بھی نہیں (۱۳)۔“

اس ”قول فیصل“ کے بعد یہ سوال جواب طلب رہا جاتا تھا کہ پھر وہ رضی الدین صفائی کون ہیں جن کا لاہور میں پیدا ہونا امام شمس الدین ذہبی تاریخ الاسلام میں ”عبد القادر القرشی نے الجواہر المضیمة میں علامہ کفوی نے الاعلام الاخیار میں سید مرتضی زیدی نے تاج العروس میں غلام علی آزاد بلگرامی نے سجۃ المریخان میں ”الیوطی نے بغیۃ الوعا میں“ رحمان علی نے تذکرہ علمائے ہند میں اور دیگر مصنفوں نے متعدد کتب تذکرہ میں بیان کیا ہے؟ اس مشکل سوال کا جواب نہایت آسانی سے فراہم ہو گیا ہے اور وہ یہ ہے کہ مولانا رضی الدین صفائی بدایونی اور حضرت مولانا رضی الدین لاہوری دو الگ الگ شخصیات ہیں دونوں نے مشارق الانوار کے نام سے کتابیں لکھی ہیں وہ سرے مولانا رضی الدین بعد زمانہ حضرت محبوب الہی ہوئے ہیں اور ان کا مزار لاہور میں ہے، اول الذکر کا مزار بدایوں میں ہے، لیکن ان کی قبر شریف کا نھیک پتہ معلوم نہیں ہے کہ وہ بدایوں میں مدفن ہیں (جمان ان کی قبر ہے) اس میں ایک قبر اور کچھ چراغ دان بنے ہوئے ہیں یہ قبر مولانا کی ہے مگر اس پر وثوق نہیں ہے لیکن وہ قبر کسی بزرگ کی ضرور ہے۔ (۱۴)

اگرچہ اس ساری عبارت سے تذبذب اور عدم تینقیح کی کیفیت آشکارا ہے تاہم یہ وضاحت ضروری ہے کہ مشارق الانوار کے نام سے متعدد کتب لکھی گئی ہیں، جن کی تفصیل کشف الطنون (۱۵) اور اس کے ذیل ایضاً الحکیم (۱۶) میں ملاحظہ کی جا سکتی ہے اور اس پر مستزد بعض تصنیفات کی طرف ہم نے اپنے ایک مضمون ”صفائی کی مشارق الانوار۔ ایک جائزہ (۱۷)“ میں توجہ دلائی ہے لیکن ایسی کسی مشارق الانوار کا کوئی سراغ بھی تک نہیں مل سکا ہے کہ جس کا نام، موضوع، فن وہی ہو جو صفائی کی کتاب کا ہے، اس کے مصنف کا نام بھی رضی

الدین حسن الصفاری ہو، دونوں کا زمانہ بھی ایک ہو، اگرچہ مختلف زمانوں میں کتابوں کے نام کا اشتراک ہو سکتا ہے، مختلف فنون میں لکھنے والے مصنفوں کے نام یکساں ہو سکتے ہیں لیکن ایک ہی زمانے میں ایک ہی موضوع پر ایک ہی نام سے دو مختلف اصحاب کتاب لکھیں اور ان دونوں لکھنے والوں کا نام بھی ایک ہو۔ ایسا ہونا حالات میں سے ہے۔

یہاں اس امر کی وضاحت ضروری ہے کہ اس غلط فہمی کا آغاز ترہہ الخواطر سے پیدا ہوا ہے جس میں پہلی بار صفائی لاہوری اور صفائی بدایوی کے ناموں سے دو الگ شخصیات قائم کی گئی ہیں اور دونوں کا ذکر ساتویں صدی ہجری کے علماء میں کیا گیا ہے صفائی اول کا ذکر تاریخ وفات (۶۲۵۰ھ / ۱۲۵۰ء) کی صراحت کے ساتھ کیا گیا ہے جبکہ صفائی بدایوی کی تاریخ ولادت و وفات کا کوئی ذکر نہیں کیا گیا (۱۸)

ایک کی تاریخ وفات اور دیگر کوائف کی اطلاع دینے اور دوسری شخصیت کی ولادت و وفات کے باب میں یکسرے خبری سے بھی یہی معلوم ہوتا ہے کہ دوسری شخصیت کا وجود مخفی برپائے غلط فہمی ہے۔ اگر واقعی بدایوں میں بھی کوئی رضی الدین حسن الصفاری گذرے ہوتے ان کی نسبت بھی چنانیان / صفائیان سے ہوتی، انہوں نے بھی مشارق الانوار ہی کے نام سے علم حدیث میں کوئی کتاب لکھی ہوتی تو ان کا ذکر دیگر کتب تاریخ و تذکرہ میں بھی ہوتا جبکہ ہم دیکھتے ہیں کہ امام صفائی کا ذکر تو ادب، تاریخ اور رجال سے متعلق قریباً تمام اہم عربی مصادر میں مل جاتا ہے لیکن صفائی بدایوی کا کوئی تذکرہ کہیں دستیاب نہیں ہوتا۔ چنانچہ ہم صفائی نام کی دو الگ شخصیات کی بحث ترک کرتے ہوئے اب بدایوی اصحاب کے دلائل کی طرف رجوع کرتے ہیں جو انہوں نے صفائی کے بدایوی ہونے کے حق میں قائم کئے ہیں۔ مختلف بدایوی تذکرہ نگاروں کی آراء کو مجمع کیا جائے تو بنیادی طور پر صرف دو باتیں سامنے آتی ہیں جن کی بنا پر وہ صفائی کو بدایوی قرار دیتے ہیں:

۱۔ پہلی دلیل یہ ہے کہ ابن الغوثی اور یاقوت کی صفائی کے مولد کے بارے میں خاموش ہیں۔

دوسری دلیل یہ ہے کہ فواد الفواد میں لکھا ہے "او از بداؤن بود"

جہاں تک ابن الغوثی اور یاقوت کی صفائی کے مولد کے بارے میں خاموشی کا

تعلق ہے تو اس خاموشی سے یہ کب ثابت ہوتا ہے کہ صفائی بدایوں میں پیدا ہوئے تھے، اگر خاموشی، بدایوں میں ولادت پر دال ہے تو پھر لاہور پر کیوں نہیں؟

اب ہم فوائد الفواد کی طرف توجہ کرتے ہیں، وہ اسباب جن کے باعث فوائد الفواد کے بیان کو اس درجہ اہمیت ذی گنی، دو ہیں، اول یہ کہ فوائد الفواد حضرت خواجہ نظام الدین اولیاً کے مخطوطات کا مجموعہ ہے جنہیں امیر حسن علاجی نے خود حضرت خواجہ صاحب سے من کر قلم بند کیا۔

دوم: حضرت خواجہ نظام الدین اولیاً نے حدیث کی تعلیم مولانا کمال الدین زاہد سے حاصل کی تھی جن کا سلسلہ و تلمذ دو واسطوں سے، 'صفائی' سے مل جاتا ہے، سیر الاولیاء میں ان دو واسطوں کی تفصیل یوں درج ہے۔

"مولوی کمال الدین زاہد شاگرد مولانا برہان الدین بخی شاگرد مولانا رضی الدین حسن صفائی (۱۹)

فوائد الفواد کے محلہ بالا جملے کے حوالے سے منید تصریحات سے پہلے ضروری ہے کہ قارئین کرام - فوائد الفواد کے قدرے طویل اقتباس کو گوارا فرمائیں تاکہ اس جملے کا سیاق و سبق روشن ہو سکے:

"بعد ازان نسبت حدیث تھن در فضیلت مولانا رضی الدین صفائی کہ صاحب مشارق است، افتخار رحمہ اللہ علیہ - و آنچہ او بہشت است کہ این کتاب جنت است میان من و خدا و اگر حدیثی برو مشکل شدی رسول علیہ الصلوٰۃ والسلام را در خواب دیدی و صحیح کر دی بعد ازان فرمود کہ او از بدآون بود بعد ازان در کوں آمد و نائب مشرف شد۔ مشرف کے منسوب او بود او ہم اہل بود مگر روزی این مشرف بخی گفت، مولانا رضی الدین بخی کرو، مشرف دوات جانب او فرستاد، او منحرف شد و نرسید چون آنچنان بدید ازان مقام برخاست و گفت کہ مارا پیش ازین با جہا شست و برخاست نمی باید کرو۔" (۲۰)

پلاشبہ حضرت خواجہ نظام الدین اولیا علیہ الرحمہ کا حوالہ بست قائل احترام اور لائق توجہ

ہے لیکن اس بات سے کہے انکار ہو سکتا ہے کہ فوائد الفواد سوانح یا تاریخ کی کتاب نہیں بلکہ ارشادات و ملفوظات کا مجموعہ ہے اس لیے اس میں تاریخی واقعات کے بیان کی جانب وہ توجہ نہیں ہو سکتی جو کتب تاریخ و سوانح کی تالیف میں ہو سکتی ہے۔

ٹانیا: محلہ بالا اقتباس سے صاف ظاہر ہے کہ بدایوں کا حوالہ محض سرسری طور سے آیا ہے۔  
اس سلسلہ کلام میں صفائی کے حالات زندگی سے بحث نہیں ہو رہی ہے۔

ٹالاش: "او از بد اون بود" کے الفاظ سے یہ دو ٹوک فیصلہ نہیں کیا جا سکتا کہ وہ بدایوں میں پیدا ہوئے تھے یا یہاں ان کی زندگی کا ابتدائی دور گذر ا تھا۔

رابع: طویل زمانہ گذر جانے کے باعث فوائد الفواد کے متن میں بہت سے انحرافات در آئے ہیں، اس کی قدیم ترین اشاعت ۱۲۸۲ھ / ۱۷۶۵ء کی ہے (طبع حسنی دہلی باہتمام احمد حسن خان)، جبکہ قلمی نسخوں میں ترقیے کی عبارت کے ساتھ قدیم ترین نسخہ ۱۲۳۸ھ / ۱۷۲۶ء کا ہے جو کتب خانہ سالار جنگ میوزیم حیدر آباد میں شمار ۲۰ (فارسی) کے تحت محفوظ ہے۔ افسوس ہے کہ ہندوستان میں ہونے کے باعث ہم اس نسخے کے ملاحظے سے محروم ہیں۔

حضرت خواجہ نظام الدین اویا<sup>(۱)</sup> کا زمانہ آٹھویں صدی ہجری کا آغاز ہے جبکہ فوائد الفواد کے موجود متنوں پارھویں اور تیرھویں صدی ہجری کی خبرا رہے ہیں، اس طویل زمانی تفاوت میں جن تصحیفات و انحرافات کا امکان ہو سکتا ہے ان کی اندازہ گیری کے لیے کسی دوسرے خلی نسخے کی مطبوعہ نسخے سے موازنے کی مثال پیش کرنے کی ضرورت نہیں بلکہ خود فوائد الفواد سے متعلق بعض قدیم کتب کے مندرجات اور فوائد الفواد کے موجود متنوں کا موازنہ ہی کافی ثبوت فراہم کر دیتا ہے، یہی سبب ہے جس کے باعث پروفیسر شار احمد فاروقی نے فوائد پر اپنے فاضلانہ مقدمے میں، "علوم قلمی" نسخوں اور دوسری کتابوں کی مدد سے اس کا متن نہایت دیدہ ریزی کے ساتھ مدون کرنے کی ضرورت کا احساس دلایا ہے<sup>(۲)</sup>۔

صفائی کو بدایوںی قرار دینے کے لیے سید ہاشمی فرید آبادی کی تاریخ مسلمانان پاکستان و بھارت اور تاریخ ہند کا حوالہ بھی دیا ہے، ہرچند کہ سید ہاشمی فرید آبادی صاحب جدید دور کے باشندے ہیں تاہم اس حوالے سے ان کے زاویہ نگاہ پر بھی ایک نظر ڈالنی ضروری ہے، انہوں نے صفائی کے حوالے سے نہ صرف یہ لکھا کہ وہ "بد اون میں پیدا ہوئے تھے" بلکہ یہ بھی فرمایا کہ

ماڑا کرام میں "انہیں غلطی سے لاہوری لکھ دیا (۲۲)" گیا ہے حقیقت یہ ہے کہ یہ محض غلط فہمی پر بنی بیانات ہیں جیسا کہ خود بعد ازاں سید ہاشمی فرید آبادی صاحب نے اپنی ایک اور کتاب ماڑا لاہور میں اس غلطی کو تسلیم کرتے ہوئے لکھا:

"فوازد الغواد میں سلطان المشائخ کی زبانی ان بداؤنی صفائی کے حالات آئے ہیں مولف کتاب یا بعد کے کاتبوں نے انھیں امام صفائی لاہوری سے ملتبس کر دیا ہے اس سے راقم المعرف کو پسلے اپنی تاریخ ہند، (جامعہ عثمانیہ) اور پھر تاریخ مسلمانان پاکستان و بھارت کی تایف کے وقت مخالفت ہوا۔" (۲۳)

اگرچہ ہاشمی صاحب کا ایک مخالفت اس تحریر میں بھی موجود ہے یعنی صفائی نام کی دو شخصیات کا مفروضہ، تاہم فوازد الغواد کے بیان سے ان کے "عدم اطمینان" اور اپنے زاویہ نگاہ سے رجوع کے لئے محولہ بالا اقتباس اہم ہے۔

صفائی کے فرزند لاہور ہونے کے حق میں مصنفوں و مولفین کی ایک بڑی تعداد کے بیانات موجود ہیں، ان بیانات کا ذہیر لگانے کی وجہ سے ہم صرف دو امور کی طرف قارئین محترم کی توجہ مبذول کرنا چاہیں گے، جن سے صرف نظر کرنا ممکن نہیں۔

- ۱۔ صفائی نے خود لاہور کو اپنی جائے ولادت قرار دیا ہے، تصدیق کے لئے العجب کے حوالے سے علامہ احمد آنندی کا بیان ملاحظہ ہو

"مولف لاہور میں پیدا ہوئے تھے جو ہندوستان (پاکستان) کے شہروں میں سے ایک نسایت عمدہ اور آباد شر ہے اسی کو لاہور بھی کہتے ہیں (کذا) (۲۴)

- ۲۔ یہ بتانے سے کہ مولانا مکال الدین زاہد، جن سے حضرت خواجہ نظام الدین اولیاء نے مشارق الانوار کا درس لیا ہے دو واسطے صفائی کے شاگرد تھے "قرب زمانی" کا ثبوت لانا مقصود ہے اول تو محض قرب زمانی اور خاص شر کے مولد ہونے کا ثبوت فراہم نہیں کرتا جب تک کوئی ٹھوس بنیاد موجود نہ ہو، دوسرے قرب زمانے کے اعتبار سے "العبر فی خبر من غبر" میں حافظ ذہبی کا بیان ملاحظہ کرنا چاہیے، جس میں انہوں نے صفائی کے ترجمے میں لکھا ہے۔

ولد سنہ سبع و سبیعین و خمس مئاہ بلوہور (۲۵)

ذہبی، حافظ دمیاطی کے شاگرد ہیں جیسا کہ خود انہوں نے تذکرہ الحفاظ میں صراحت کر دی ہے (۲۶) اور حافظ دمیاطی برہ راست، صفائی کے اکبر تلمذہ میں سے ہیں (۲۷) صرف ذہبی ہی نہیں ایسا ہی بیان خود حافظ دمیاطی سے بھی مقول ہے جس سے 'لاہور کا صفائی کا مولد ہونا واضح طور پر معلوم ہو جاتا ہے۔

قال تلمیزہ الحافظ الدمیاطی سالت شیخنا عن مولده غیر مرہ فقال

لی: ولدت بلوہور (۲۸)

ان دلائل کی روشنی میں ہم بہ آسانی کہ سکتے ہیں کہ صفائی لاہور میں پیدا ہوئے تھے اور بدایوں سے ان کا انتساب غلط فہمی کے سوا کچھ حقیقت نہیں رکھتا واعظ عَنْ رَبِّهِ لَا يُؤْمِنُ

### حوالہ جات و حوالہ

- ۱۔ احمد خان، ڈاکٹر، عربی لغت نویسی میں صفائی کی خدمات (تحقیق مقالہ برائے پی ایچ ڈی ۱۹۸۱ء مخدودہ ہنگاب یونیورسٹی لاہوری لاہور ۱۹۸۳ء صفحہ Tare iv ۲۳)
- ۲۔ منہاج السراج، ابو عمر منہاج الدین: طبقات ناصری مرتبہ عبدالحی جیبی قندھاری مترجمہ قلام رسول مر، لاہور اردو سائنس پورڈ ۱۹۸۵ء ج اول ص ۳۳۵
- ۳۔ پیر محمد حسن، ڈاکٹر (مرتب) العجائب الزاخرو اللباب الفاخر تالیف رضی الدین حسن بن محمد الصنائی عراق: مجمع الطعی العرائی ۱۹۸۷ء الجزء الاول، اقسام الاول ص ۱۲
- ۴۔ خرم علی، بلووری (مترجم) تحقیق الاخیار ترجمہ مشارق الانوار کاپنہر: ۱۹۹۱ء ص ۵ مولوی صاحب موصوف نے لکھا ہے: رضی الدین حسن بن حسن صفائی۔ چنان ماوراء الشرکی ولایت میں ایک شرکا نام ہے دہان پیدا ہوئے۔
- ۵۔ خلیف احمد نظائی، تاریخ مشائخ چشت، دہلی: ادارہ ادبیات س۔ ن ص ۱۹۹
- ۶۔ خلیف احمد نظائی، بدایوں اسلامی ہند کے دور اول میں، در رسالہ ذوالقرنین، بدایوں نمبر (بیان گار سلور جملی) زیر اوارت / وحید الدین نظائی ۱۹۵۶ء ص ۲۵

- ۷۔ ہاشمی، فرید آبادی، سید، تاریخ ہند، کتاب دوم حیدر آباد و کن: وارالطبع سرور شہزاد تالیف و ترجمہ ۱۹۲۱ء میں ۲۴۲ ص
- ۸۔ نظایی بدایوی، بدایوں سے خطاب (نظم) در رسالہ ذوالقرنین بدایوں نمبر محلہ بالا ص ۸
- ۹۔ ضیاء احمد بدایوی، علامہ مختاری کاظمی، در رسالہ ذوالقرنین محلہ بالا ص ۲۱
- ۱۰۔ فرشوری، محمد رضی الدین، مولوی - بدایوی، ذکر الصالحین کفارۃ الذنب تذکرۃ الواصلین - بدایوں کے اولیائے کرام اور شہدائے عظام کے تاریخی حالات، بدایوں: نظایی پرس بار دوم ۱۹۳۵ء ص ۹۶
- ۱۱۔ ضیاء احمد بدایوی، محلہ بالا ص ۱۵
- ۱۲۔ غلیق احمد نظایی، حیات شیخ عبد الحق محدث دہلوی، دہلی: ندوۃ المصنفین ستمبر ۱۹۵۳ء ص ۱۲
- ۱۳۔ ضیاء احمد بدایوی، محلہ بالا ص ۲۹
- ۱۴۔ فرشوری، محمد رضی الدین، محلہ بالا ص ۹۹
- ۱۵۔ غلیقہ حاجی، کشف الطنون ۱۶۸
- ۱۶۔ اسماعیل پاشا البخاری، ایضاً الحکتوں فی النذیل علی کشف الطنون بہتان (س - ن) ۳۸۳
- ۱۷۔ زاہد منیر عامر، مختاری کی مشارق الانوار - ایک جائزہ در مجلہ تحقیق لاهور: دانش گاہ بخارج ۱۳ اش ۱۵، مقبول آکیڈی ۱۹۸۵ء ج اول ص ۱۵۰
- ۱۸۔ عبد الرحمن الحکتوی، مولانا سید، نزص الخواطر و بحث المسائل والمواطیر ترجمہ ابو عسکر امام خان نوشروی لاهور: مقبول آکیڈی ۱۹۹۲ء ج اول ص ۱۷۳
- ۱۹۔ (حوالہ) غلیق احمد نظایی، تاریخ مشارق چشت دہلی: ادارہ ادبیات ص ۳۴۳
- ۲۰۔ غلیق احمد نظایی نے یہی بات "حیات شیخ عبد الحق محدث دہلوی میں بدین القائلہ دہرأی ہے: عمدہ بلطفی کے ایک مشور عالم اور بزرگ مولانا کمال الدین زاہد تھے، شیخ قلام الدین اولیائے ان سے مشارق الانوار کا درس لیا تھا (دہلی: ندوۃ المصنفین ستمبر ۱۹۵۳ء ص ۲۲
- ۲۱۔ امیر حسن علا سعیری دہلوی (مرتب) فوائد الفواد ترجمہ خواجہ حسن ٹانی نظایی دہلی: اردو اکادمی (اشاعت سوم) ۱۹۹۲ء ص ۵۳۱، ۵۳۲

فاروقی، ثنا راحمہ پروفیسر، مقدمہ، فوائد الفواد مولہ بالا ص ۳۷۸۔ ۲۱

فوائد الفواد کے متن میں تصحیح کی صرف ایک مثال ملاحظہ فرمائیے، فوائد الفواد کے جس نئے کا بیان حوالہ دیا گیا ہے، اس کے مقدمے میں پروفیسر ثنا راحمہ فاروقی نے سابقہ اردو تراجم کے نقائص بتاتے ہوئے پروفیسر سرور مرhom کے ترتیب کی مثال دی ہے جنہوں نے "او مخرف شدبد و زید" (ون مخد کے ساتھ) کو بدود تریڈ (تائے قرشت کے ساتھ) پڑھا اور اسی طرح ترجمہ کیا: "انہوں نے منہ موڑ لیا اور مخرف سے گھبرانے لگے" (مقدمہ مولہ بالا ص ۱۸۰) فوائد کے مولہ بالا نئے میں، جیسیں کہ فاروقی صاحب کا یہ مقدمہ شامل ہے، بہت اعتمام کے ساتھ فارسی متن شائع کیا گیا ہے خود اس متن کے صفحہ پر یہی عبارت واضح طور پر دیے ہی چھپی ہے جیسے کہ سرور صاحب مرhom نے غلطی سے پڑھی تھی، یعنی، اور "مخرف شدبد و تریڈ"

قیاس کن ز گلستان من بہار مرآ

ہاشمی فرید آبادی، مولوی سید: تاریخ ہند کتاب دوم برائے اثر میثیث حیدر آباد دکن: دارالطبع جامع عثمانیہ ۱۹۲۱ء ص ۲۶۲، ۲۶۳۔ ۲۲

ہاشمی فرید آبادی، مولوی سید، ماڑ لاہور لاہور، ادارہ ثقافت اسلامیہ س۔ ن جزو دوم ص ۱۵۹۔ ۲۳  
سید ہاشمی فرید آبادی صاحب نے اس غلط فتحی کے ازالے کے لیے سید صباح الدین عبد الرحمن صاحب کا مشکریہ ادا کیا ہے اور لکھا ہے کہ "پسلے بھی فوائد الفواد کی بات سے میرا دل پوری طرح مطمئن نہ تھا" (حاشیہ ص ۱۵۹)

سید صباح الدین عبد الرحمن صاحب کا موقف جانے کے لیے خود انھیں کا بیان ملاحظہ کرنے کی ضرورت ہے۔ فوہدہ

"او از بدواں بود کے ابجال بیان سے وثوق کے ساتھ یہ نہیں کہا جا سکتا ہے کہ بدواں ہی ان کا مولد تھا ممکن ہے صرف فشار بہا ہوشاید اپنے مولود لاہور سے آکر بدواں میں نشوونما اور تعلیم پائی ہو"

(بزم مملوکیہ، اعظم گڑھ: مطیع معارف ۱۹۵۳ء ص ۳۳)

احمد آندری، الجاموس علی القاموس، قطبیہ: مطیع الجواب ۱۹۴۹ء ص ۲۲ (مولہ معارف اعظم گڑھ جوہری ۱۹۵۹ء ص ۱۹) ۲۴

ذہبی، شمس الدین، المخزن البری فی خبر من غربہ تحقیق الدكتور صلاح الدین المجدد، کتب: الترافات العربی وزارت الارشاد ۱۹۶۶ء ص ۲۰۵۔ ۲۵

- ٢٦- ذهبي، 'ش الدین، الحافظ'، تذكرة الحفاظ ٧، ١٣٣٨، ١٣٣٨
- ٢٧- پیر محمد حسن، 'ذاکرہ (مرتب) العباب الزاخرو اللباب الفاخر محوله بالاصل ٢١
- ٢٨- پیر محمد حسن، 'ذاکرہ (مرتب) العباب الزاخرو اللباب الفاخر محوله بالاصل ٥

